



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

MQS
Partner of Quality Austria
Сertification system Standard
ISO 9001-2015 Ed. 0-1992/0

Бр./Nr. 2-322/3
28 -04- 2021 г./v.



Државната комисија за спречување на корупција, врз основа на членот 22 и членот 23 од Законот за спречување корупцијата и судирот на интереси („Службен весник на Република Северна Македонија“ бр.12/19,), и член 40 и 41 од Деловникот за работа на Државната комисија за спречување на корупцијата, постапувајќи по предмет оформлен по пријава од непознат подносител доставена до Државната комисија за спречување на корупцијата, на 48-та седница одржана на 22.04.2021 година ја донесе следната

ОДЛУКА

СЕ ЗАПИРА постапката по предметот со број 12-2306/1 од 05.04.2019 година оформлен по пријава поднесена од непознат подносител (анонимна пријава).

Согласно со одредбите на Законот за спречување на корупцијата и судирот на интереси, Државната комисија за спречување на корупцијата нема елементи за нејзино натамошно постапување во предметот со број 12-2306/1 од 05.04.2019 година, од причина во конкретниот случај постапуваат надлежни органи (Министерството за образование и наука и Државниот просветен инспекторат) кои во рамките на своите законски надлежности преземаат конкретни дејствија и активности со цел утврдување на фактичката состојба и надминување на воочените слабости во работењето на Интеруниверзитетската конференција и Националниот совет за високото образование и научно-истражувачка дејност, Одборот на акредитација и Одборот за евалуација - тела кои имаат клучна улога во регулативата и контролата на квалитетот на високообразовните установи.

Предметот да се затвори и да се архивира.

Одлуката на ДКCK, со образложението, во деперсонализирана форма, да се објави на веб страницата на ДКCK во рок од 5 (пет) дена од донесувањето.

Образложение

Предметот со број 12-2306/1 од 05.04.2019 година е оформлен врз основа на добиена пријава од непознат подносител (анонимна пријава).

Во пријавата се укажува на наводи за сомневање за незаконитости во работењето на Интеруниверзитетска конференција како јавно правно тело, посебно во постапката за избор на членови на Националниот совет за високото образование и научно-истражувачка дејност, Одборот на акредитација и Одборот за евалуација - тела кои треба да имаат клучна улога во регулативата и контролата на квалитетот на високообразовните установи. Во пријавата се наведува дека Ректорот на Универзитетот ----- во својство на Претседател на Интеруниверзитетска конференција на Република Северна Македонија, спровел избори на членови на Националниот совет, Одборот за акредитација и Одборот за евалуација, при што во текот на постапката се сторени повеќе неправилности и тоа:

- Интеруниверзитетска конференција на РСМ била конституирана без претседателите на студентските собранија,
- Не била исполнета законската обврска за јавноста – не била изготвена ВЕБ страната Интеруниверзитетска конференција, така што јавниот повик за избор на членови на Националниот совет за високото образование и научно-истражувачка дејност, Одборот на акредитација и Одборот за евалуација не бил објавен согласно закон,
- На седницата на 18.03.2019 година не бил извршен избор туку на присутните членови им бил понуден предлог изготвен од страна на ректорите и
- Изборот бил извршен без кворум поради напуштање на седницата од поголем број членови како изразување на револт.

Со цел утврдување на фактичката состојба и проверка на наводите содржани во пријавата, ДКСК достави Барање за прибирање на податоци до Државниот просветен инспекторат со број 12-2306/3 од 14.05.2019 година со кое побара во рамките на своите законски надлежности да изврши вонреден инспекциски надзор во работењето на Интеруниверзитетската Конференција, со посебен акцент да биде ставено на тоа:

- начинот на кој била конституирана Интеруниверзитетската конференција на РСМ,
- дали била исполнета законската обврска за јавност во работата на Интеруниверзитетска конференција на РСМ,
- дали јавниот повик за избор на членови на Националниот совет за високото образование и научно-истражувачка дејност, Одборот на акредитација и Одборот за евалуација бил објавен на веб страницата на Интеруниверзитетската конференција на РСМ,
- дали изборот на членовите на Националниот совет за високото образование и научно-истражувачка дејност, Одборот на акредитација и Одборот за евалуација бил извршен со обезбеден кворум неопходен за донесување на полноважни одлуки. За резултатите од извршениот вореден инспекциски надзор да се извести Државната комисија.

Од страна на Државниот просветен инспекторат до ДКСК е доставен одговор - Известие од 07.06.2019 година во кој се наведува дека Државниот просветен инспекторат извршил вонреден инспекциски надзор на Интеруниверзитетската конференција на Република Северна Македонија и за констатираната состојба е изготвен Записник Ип1 бр. 09-1581 од 07.06.2019 година каде е констатирана следната состојба:

1. Интеруниверзитетската конференција била конституирана на 21.11.2016 година со Одлука бр. 19-906/14 за период од 2016 до 2020 година и верификуван бил мандатот на 39 членови согласно тогаш важечкиот Закон за високото образование, за период од четири години,

2. Интеруниверзитетската конференција на РСМ на 7-та седница одржана на 06.11.2018 година донела Статут на Интеруниверзитетската конференција заверен под бр. 19-1010/2 од 06.11.2018 година, Деловник за начинот на работа и одлучување на Интеруниверзитетската конференција и Правилник за содржината и начинот на водење на ВЕБ-страницата на Интеруниверзитетската конференција, дејствија кои биле преземени две години по конституирање на новиот состав на Интеруниверзитетската конференција.

3. По однос на јавност во работата на Интеруниверзитетската конференција констатирано е дека на седниците на конференцијата не било напоменато дека се затворени седници. Во однос

на објавувањето на дневниот ред и материјалите за седниците, записниците од седниците и донесените одлуки констатирано е дека споменатите материјали не биле објавени на ВЕБ страната на Интеруниверзитетската конференција затоа што до денот на вршење на надзорот истата не била изработена. Од одговорни лица присутните во текот на надзорот било дадено образложение дека ВЕБ страната не е изработена поради недостиг на стручен кадар - ИТ оператори.

4. Јавниот повик за избор на членови на Националниот совет за високото образование и научно-истражувачка дејност, Одборот на акредитација и Одборот за евалуација бил објавен согласно новиот Закон - Законот за виското образование ("Сл.весник на РМ" бр.82/18), истиот бил објавен на ВЕБ страната на Универзитетот -----, а на 06.02.2019 година јавниот повик бил објавен и во дневните весници "Нова Македонија" и "Коха".

5. По однос на прашањето за потребниот кворум при изборот на членови на Националниот совет за високото образование и научно-истражувачка дејност, Одборот на акредитација и Одборот за евалуација по извршениот увид во записниците од седниците одржани на 18.03.2019 и 22.05.2019 година и од евидентен лист на присутните било констатирано дека на седницата биле присутни 21 член, отсушни биле 16 члена, додека за членовите од редот на студентските парламенти не е евидентирано нивното присуство ниту пак се евидентирани како отсушни.

6. Од наведената документација е констатирано дека на седницата одржана на 18.03.2019 година не се избрани сите членови од трите наведени тела. Погоренаведените записници како и Записникот од седницата на Интеруниверзитетската конференција на РСМ одржана на 18.03.2019 година, кога бил извршен изборот на членовите на трите тела не биле усвоени.

7. Поради непотполнетост на сите места за членови во трите тела, Интеруниверзитетската конференција објавила повторен јавен повик на 11.04.2019 година, но изборот на членовите не бил извршен на седниците закажани на 22.05.2019 и 27.05.2019 година поради немање кворум, така што не се усвоени и записниците од претходните одржани седници.

Државната комисија за спречување на корупцијата, постапувајќи по овој предмет, на 21-та седница одржана на 12.08.2019 година донесе одлука до министерот за образование и наука да поднесе Иницијатива за поведување постапка за утврдување одговорност на Ректорот на Универзитетот ----- во својство на Претседател на Интеруниверзитетската конференција на Република Северна Македонија поради постоење сомневање за сторени прекршувања на членот 89 од Законот за виското образование и членот 3 и 4 од Законот за спречување на корупцијата и судирот на интереси, со непреземање на дејствија во насока на обезбедување на законитост и јавност во работењето на Интеруниверзитетската конференција на Република Северна Македонија, посебно и во постапката за избор на предлог -членови и членови на Националниот совет за високото образование и научно-истражувачка дејност, Одборот на акредитација и Одборот за евалуација, спроведена врз основа на Јавен повик од 06.02.2019 година.

Постапувајќи согласно членот 202 и 203 од Законот за виското образование, ДКСК побара од министерот за образование и наука како надлежен орган за вршење надзор над законитоста на работењето на високообразовните установи, во случајот Интеруниверзитетската конференција на Република Северна Македонија, да :

-спроведе постапка за поништување на донесените Одлуки за избор на предлог членовите и членовите на Националниот совет за високото образование и научно-истражувачка дејност, Одборот за акредитација и Одборот за евалуација, на седницата на Интеруниверзитетската конференција на Република Северна Македонија, одржана на 18.03.2019 година;

- да ги поништи сите акти донесени од страна на постојниот состав на Интеруниверзитетската конференција на РСМ, од нејзиното конституирање поради постоење сомневање дека истите се донесени без законски утврдниот кворум за нивно донесување и усвојување од членовите на Интеруниверзитетската конференција на РСМ;

- да се спроведе постапката за конституирање на нов состав на Интеруниверзитетската конференција на РСМ со доследно почитување на начинот на нејзино конституирање утврден во Законот за високото образование ("Сл.весник на РМ" бр. 82/18), Статутот и другите подзаконски акти.

Иницијативата на ДКСК заведена под број 12-2306/7 од 16.08.2019 година е доставена до министерот за образование и наука во месец август 2019 година. Во законски утврдениот рок од 60 дена од денот на приемот на Иницијативата, Министерството не достави известување за дејствијата и мерките преземени по повод доставената Иницијатива. Оттаму, имајќи во предвид дека помина подолго време од доставувањето на Иницијативата во Министерството, без Државната комисија да го добие бараниот одговор/известување, Државната комисија достави копие од доставената Иницијатива со Барање за произнесување со број 12-3356/1 од 28.09.2020 година по истата со цел да се добие бараниот одговор за да се овозможи Државната комисија да постапи по овој предмет.

По однос на Барањето од ДКСК добиен одговор од МОН на 18.02.2021 година со сосема друг одговор а не за постапувањето по иницијативата со образложение дека Министерството за образование се обратило до Државниот просветен инспекторат, кое го известило Министерството за наодот на инспекцискиот надзор.

Врз основа на сето гореспоменато, ДКСК констатира дека во конкретниот случај постапуваат надлежни органи (Министерството за образование и наука и Државниот просветен инспекторат) кои во рамките на своите законски надлежности преземаат конкретни дејствија и активности со цел утврдување на фактичката состојба и надминување на воочените слабости во работењето на Интеруниверзитетската конференција и Националниот совет за високото образование и научно-истражувачка дејност, Одборот на акредитација и Одборот за евалуација - тела кои имаат клучна улога во регулативата и контролата на квалитетот на високообразовните установи, па оттаму заклучи дека нема елементи за нејзино натамошно постапување во предметиот случај и предметот да се затвори и архивира.

Имајќи го предвид погоре наведеното, Државната комисија за спречување на корупцијата, одлучи како во диспозитивот на оваа одлука.

По заклучок на седница на ДКСК
Изработил: м-р И.П.
Одобрил: Н.Б., член на ДКСК



**ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА**

Претседател,
Билјана Ивановска